

हरिभूमि

जशपुर-रायगढ़ मूमि

तापमान



अधिकतम 29.2 डिग्री

न्यूनतम 15.2 डिग्री

बिलासपुर, शनिवार, 21 फरवरी 2026

[पत्थलगांव | कुनकुरी | बगीचा | फरसाबहार | कांसाबेल | दुलदुला | मनोरा]

4

मनोरा में स्वास्थ्य पंचायत सम्मेलन



खबर संक्षेप

प्रभावित परिजन हेतु 4 लाख रुपए की राशि स्वीकृत

जशपुरनगर। कलेक्टर रोहित व्यास ने प्राकृतिक आपदा में जनहानि के एक प्रकार में प्रभावित परिजन को राजस्व पुस्तक परिपत्र 6 - 4 के तहत 04 लाख रुपए की आर्थिक सहायता राशि स्वीकृत की है। उल्लेखनीय है कि तहसील पत्थलगांव अंतर्गत ग्राम पंगसुवा निवासी स्व. विशाल कुमार नाग की 28 जून 2025 को गड्ढे के पानी में डूबने से असामयिक मृत्यु हो गई थी। इस संबंध में प्रकरण अनुविभागीय अधिकारी (राजस्व) पत्थलगांव अंतर्गत दर्ज किया गया। उक्त आधार पर मृतक के निकटतम वैध वारिस उनके पिता श्री रामप्रसाद नाग को छत्तीसगढ़ शासन, राजस्व एवं आपदा प्रबंधन विभाग द्वारा निर्धारित प्रावधानों के अनुसार चार लाख रुपए की आर्थिक सहायता अनुदान राशि स्वीकृत की गई है। जिला प्रशासन द्वारा प्राकृतिक आपदाओं के प्रकरणों का तत्परता से निराकरण करते हुए प्रभावित परिवारों को त्वरित सहायता उपलब्ध कराने की दिशा में सतत कार्य किया जा रहा है, ताकि पीड़ित परिवारों को कठिन परिस्थितियों में संतुलन मिल सके।

भारत नहीं ले जाने से नाराज नाबालिग ले लगाई फांसी

जशपुरनगर। आरा चौकी क्षेत्र की 12 वीं में पढ़ने वाली 17 वर्षीय नाबालिग लड़की ने शादी में परिवार वालों के भारत न लेकर जाने से नाराज होकर घर के अंदर कमरे के धरना में फांसी लगाकर आत्महत्या कर ली है। सूत्रों से प्राप्त जानकारी के अनुसार आरा चौकी क्षेत्र के अंतर्गत एक घर में लड़के की शादी का माहौल चल रहा था। भारत कांसाबेल के टोंगर गांव जानी थी। मृतका के चाचा के लड़के की शादी थी। मृतका भी भारत जाने की तैयारी में लगी हुई थी। तभी घरवालों ने बोर्ड परीक्षा की तैयारी करने की बात हुए उसे भारत ले जाने से मना कर दिया। इसी बात से खूब होकर नाबालिग बालिका ने कमरे में फांसी लगाकर आत्महत्या कर ली। भारत अभी आधे रस्ते हो पहुंची थी की खबर गई कि बालिका ने आत्महत्या कर ली है। आनन फानन में उसे जिला अस्पताल ले जाया गया, जहां डॉक्टरों ने उसे मृत घोषित कर दिया।

बोलोरो की टक्कर से गंभीर युवक की गई जान

अम्बिकापुर। इमरखंड अंतर्गत ग्राम बुंदेली निवासी बृजेश आ. रन सिंह (27 वर्ष) कुछ दिन पूर्व पत्नी चंद्रवती के साथ उसके मायके शादी कार्यक्रम में शामिल होने गया था। मंगलवार की सुबह घर के सामने टहल रहा था तभी बोलोरो क्रमांक सीजी 16 वीं 1616 का चालक लापरवाही पूर्वक चलाते हुए टक्कर मार दी जिससे युवक गंभीर रूप से घायल हो गया। परिजन घायल को स्थानीय अस्पताल में भर्ती कराया। चिकित्सकों ने युवक को हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां बीती रात उपचार के दौरान उसकी मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

जशपुर की चुकंदर क्रांति, स्वाद भी सेहत भी स्टार्टअप ने किया कमाल, बाजार में लाया मैदा फ्री पास्ता

हरिभूमि न्यूज | जशपुरनगर

जिस चुकंदर को अब तक लोग सिर्फ सलाद या जूस में इस्तेमाल करते आ रहे थे, अब उसी चुकंदर से बन रहा है सेहतमंद पास्ता का बेस। जशपुर के युवा की सोच अब हेल्दी फूड की ओर बढ़ रही है। जस प्योर नाम की एक स्थानीय यूनिट ने चुकंदर और रागी से पास्ता बनाना शुरू किया है, जो स्वाद में तो लाजवाब है ही, सेहत के लिए भी फायदेमंद है।

जस प्योर' के संस्थापक समर्थ जैन बताते हैं कि बाजार में जो पास्ता उपलब्ध है, वह मैदा से बना होता है। और मैदा लंबे समय तक मैदा के उपयोग से मोटापा, शुगर और पेट की अन्य कई परेशानियां हो सकती हैं। लेकिन उनसे बचाने के लिए पास्ता मैदा फ्री है जिसमें मॉडक का उपयोग एकदम नहीं किया जाता। ये पास्ता पूरी तरह से प्राकृतिक चीजों से बना है।



चुकंदर बढ़ाएगा खून, रागी करेगी हड्डियां मजबूत

पास्ता बनाने में जिन प्राकृतिक वस्तुओं का उपयोग हो रहा है, वे खुद में सुपरफूड हैं। चुकंदर में आयरन भरपूर होता है, जो शरीर में खून को कमी दूर करता है। रागी (मडुआ) में कैल्शियम और फाइबर होता है, जो हड्डियों को मजबूत करता है और पेट साफ रखता है।

विधायक साय के प्रयास से मिली 37 करोड़ की सौगात

विकसित नगर के रूप में उभरेगा पत्थलगांव: गोमती

विधायक गोमती साय के निरंतर प्रयासों और जनहित के प्रति प्रतिबद्धता के परिणामस्वरूप शहर की तीनों प्रमुख सड़कों के उन्नयन एवं मजबूतीकरण के लिए 36 करोड़ 85 लाख रुपये की प्रशासकीय स्वीकृति प्रदान की गई है। इस ऐतिहासिक निर्णय से शहर की आधारभूत संरचना मजबूत होगी और विकास को नई गति मिलेगी।

हरिभूमि न्यूज | पत्थलगांव

प्राप्त जानकारी के अनुसार, स्वीकृत कार्यों में इंदिरा चौक से जशपुर रोड (2.00 किमी), इंदिरा चौक से अम्बिकापुर रोड (1.50 किमी) तथा इंदिरा चौक से रायगढ़ रोड (3.80 किमी) शामिल हैं। कुल 7.30 किलोमीटर लंबाई की इन सड़कों का उन्नयन लगभग 36 करोड़ 85 लाख रुपये से किया जाएगा, जिससे शहर की यातायात व्यवस्था सुगम होगी और नागरिकों को बेहतर आवागमन सुविधा प्राप्त होगी। लंबे समय से जर्जर सड़कों के कारण आमजन एवं व्यापारियों को कठिनाइयों का सामना करना पड़ रहा था। इस स्वीकृति के बाद न केवल आवागमन आसान होगा, बल्कि व्यापारिक गतिविधियों को भी बढ़ावा मिलेगा और शहर के



खनिज अमले ने की जांच

हरिभूमि न्यूज | जशपुरनगर

जिले में खनिजों के अवैध उत्खनन, परिवहन एवं भण्डारण की रोकथाम के लिए कलेक्टर रोहित व्यास के निर्देशानुसार सतत निगरानी की जा रही है। इसी क्रम में जेसीबी से ईब नदी में अवैध खुदाई संबंधित प्राप्त शिकायत पर 18 फरवरी को खनिज अमले द्वारा मौके पर जांच की गई।

सहायक खनिज अधिकारी जशपुर ने बताया कि जांच के दौरान उपस्थित ग्रामीणों ने बताया कि लगभग एक सप्ताह पूर्व एक जेसीबी एवं ट्रैक्टर नदी किनारे मिट्टी लाने के उद्देश्य से पहुंचे थे, किन्तु

ईब नदी में अवैध उत्खनन की शिकायत पर प्रशासन सख्त

सरपंच एवं ग्रामवासियों के मना करने पर बिना मिट्टी लिए ही वापस लौट गए। ग्रामीणों के अनुसार पिछले एक सप्ताह से ग्राम क्षेत्र में किसी भी प्रकार का उत्खनन नहीं हो रहा है।

ग्राम सरपंच द्वारा भी स्पष्ट किया गया कि ग्राम में किसी भी प्रकार का अवैध उत्खनन पूर्णतः प्रतिबंधित है तथा सभी ग्रामवासियों को इसके लिए मना किया गया है। खनिज विभाग द्वारा सरपंच को निर्देशित किया गया है कि यदि भविष्य में किसी प्रकार की अवैध गतिविधि संज्ञान में आती है तो तत्काल विभाग को सूचित करें, ताकि त्वरित

कार्रवाई की जा सके। खनिज अधिकारी ने यह भी अवगत कराया कि ग्राम धौरासांड के समीप ग्राम बरकस पाली में ईब नदी क्षेत्र में अवैध रेत उत्खनन की रोकथाम हेतु रेत खदान घोषित कर ऑनलाइन आबंटन की प्रक्रिया प्रारंभ की जा रही है, जिससे वैध और नियंत्रित खनन सुनिश्चित किया जा सके। जिला प्रशासन ने स्पष्ट किया है कि आगे भी जिले में खनिजों के अवैध उत्खनन, परिवहन एवं भण्डारण से संबंधित मामलों की नियमित जांच की जाएगी तथा दण्डियों के विरुद्ध नियमानुसार कड़ी कार्रवाई की जाएगी।

नशीले कैप्सूल के साथ तीन युवक गिरफ्तार, गाए जेल

अम्बिकापुर। संभागीय आबकारी उड़नदस्ता टीम को नशीले प्रतिबंधित कैप्सूल बिक्री करने वाले तीन आरोपियों को गिरफ्तार करने में बड़ी सफलता हाथ लगी। 18 फरवरी को सहायक जिला आबकारी अधिकारी रंजीत गुप्ता के नेतृत्व में क्षेत्र में गश्त कर रही संभागीय आबकारी उड़नदस्ता टीम को मुखबिर से सूचना मिली कि दरिमा क्षेत्र के ग्राम कतकालों बाजार में बाइक सवार नशीले कैप्सूल की सप्लाई करने के फिराक में हैं। सूचना पर टीम ने मौके पर दबिश दिया तो एक संदिग्ध बाइक सवार संभागीय आबकारी टीम को देख कर भागने लगा जिसे टीम के सदस्यों ने दौड़ाकर पकड़ा। पृष्ठताल करने पर युवक ने अपना नाम मुकेश गुप्ता निवासी करजी थाना दरिमा का होना बताया।

विष्णु नाम अष्टप्रहरी यज्ञ में शामिल हुए सालिक

हरिभूमि न्यूज | जशपुरनगर

ग्राम कुड़ेकेला घरजियाबथान में आयोजित अखंड विष्णु नाम यज्ञ (अष्टप्रहरी) कार्यक्रम में जिला पंचायत अध्यक्ष सालिक साय मुख्य अतिथि के रूप में शामिल हुए। यह धार्मिक आयोजन ग्राम की सुख-शांति और समृद्धि की कामना को लेकर महाकुल समाज द्वारा किया गया।

यज्ञ कार्यक्रम के अनुसार 18 फरवरी को अधिवास, 19 फरवरी को नाम संकीर्तन तथा 20 फरवरी को पूर्णाहुति सम्पन्न होगी। इस दौरान बड़ी संख्या में श्रद्धालुओं ने पहुंचकर पूजा-अर्चना एवं भजन-कीर्तन में भाग लिया। जिला पंचायत अध्यक्ष सालिक साय ने आयोजन

बैंक लिंकेज एवं मुद्रा लोन वितरण मेला



पत्थलगांव। राष्ट्रीय ग्रामीण आजीविका मिशन अंतर्गत मुख्य कार्यपालन अधिकारी कमलकांत श्रीवास्तव के मार्गदर्शन में जनपद परिस्तर में बैंक लिंकेज एवं मुद्रा लोन वितरण मेला का आयोजन किया गया जिसमें बैंको द्वारा मुद्रा लोन एवं समूहों का बैंक लिंकेज स्वीकृति दी गई। 57 सदस्य संख्या 54.90 लाख रुपए समूह संख्या 105 बैंक लिंकेज 269.00 लाख रु की बैंक लिंकेज दी गई। इस कार्यक्रम में मुख्य अतिथि जनपद उपाध्यक्ष फिलिस्फॉना एक्का जनपद सदस्य सुतोषी भारद्वाज, कौशल्या चौहान निर्मला तिकी, दशोधरा, बालश्याम चौहान, पूर्व ग्रामीण मण्डल अध्यक्ष चमर साय एक्का वीरेंद्र सिंह, डीपीओ आमीन खान, पंकज मिश्रा, समस्त बांच मैनेजर तथा जनपद से मनश्याम राम, कलेश्वरी पौडवाल, लईम अंसारी, आशीष तिकी निरज एक्का, चारो कलक्टर से पी.आर.ओ. एफएल सी.आर.ओ. बैंक मित्र समस्त बिहान स्टाफ केडर एवं समूह के समस्त लोन उपस्थित रहे।



की सराहना करते हुए कहा कि ऐसे धार्मिक अनुष्ठान समाज में सकारात्मक ऊर्जा और एकता का संचार करते हैं। उन्होंने ग्रामवासियों के सुख-समृद्धि की कामना भी की। इस अवसर पर पत्थलगांव शहर मंडल अध्यक्ष अंकित बंसल, लुईया तमता मंडल अध्यक्ष विशाल अग्रवाल, अवधेश गुप्ता, महेश गुप्ता, योगेश ठाकुर सहित अनेक जनप्रतिनिधि एवं श्रद्धालु उपस्थित रहे। आयोजन समिति में योगेश यादव, मणि यादव, ऋषि यादव, कलेश यादव सहित समस्त ग्रामवासियों का विशेष योगदान रहा। कार्यक्रम के समापन पर पूर्णाहुति के साथ महाप्रसाद वितरण किया जाएगा।

प्रधानमंत्री खाद्य उद्यम उन्नयन योजना अंतर्गत 15 मार्च तक आवेदन आमंत्रित

जशपुरनगर। जिले में सूक्ष्म खाद्य प्रसंस्करण उद्योगों को बढ़ावा देने एवं स्थानीय उद्यमियों को स्वरोजगार से जोड़ने के उद्देश्य से वाणिज्य एवं उद्योग विभाग द्वारा संचालित प्रधानमंत्री खाद्य उद्यम उन्नयन योजना अंतर्गत आवेदन पत्र आमंत्रित किए गए हैं। इच्छुक आवेदक दिनांक 15 मार्च तक आवेदन प्रस्तुत कर सकते हैं। जिला व्यापार एवं उद्योग केन्द्र जशपुर के महासंबंधक ने जानकारी देते हुए बताया कि योजना के अंतर्गत जिले में चावल आधारित उद्योग, मिनी राइस मिल, आटा मिल, बेकरी, नमकीन, मिक्सचर, मुरमुड़ा, मुरकू, पोहा, मासाला, अचार, पापड़, बड़ी, बेसन, मैदा, सूजी, तेल मिल, हालर मिल, राइस मिल सहित अन्य विभिन्न प्रकार के खाद्य प्रसंस्करण उद्योग स्थापित किए जा सकते हैं। इससे स्थानीय स्तर पर रोजगार के नए अवसर सृजित होंगे तथा उद्यमिता को बढ़ावा मिलेगा। योजना के अंतर्गत पात्र हितग्राहियों को स्वीकृत स्थायी परियोजना लागत का 35 प्रतिशत अधिकतम 10 लाख रुपए तक का अनुदान प्रदान किया जाएगा, जिससे इच्छुक उद्यमियों को अपना उद्योग स्थापित करने में आर्थिक सहायता मिल सकेगी।

हार्दिक आभार...

पत्थलगांव इंदिरा चौक से जशपुर रोड 2.00 किमी,
इंदिरा चौक से अम्बिकापुर रोड
1.50 किमी एवं इंदिरा चौक से रायगढ़ रोड 3.80 किमी.
कुल लंबाई 7.30 किमी. के
उन्नयन एवं मजबूतीकरण निर्माण कार्य की
प्रशासकीय स्वीकृति प्रदान करने के लिए
पत्थलगांव विधायक
श्रीमती गोमती साय द्वारा
पत्थलगांव शहर के नागरिकों की ओर से
यशस्वी मुख्यमंत्री श्री विष्णुदेव साय का
हार्दिक आभार...



खबर संक्षेप

पार्वती इंस्टीट्यूट में हुआ उन्मुखीकरण कार्यक्रम
अम्बिकापुर। पार्वती इंस्टीट्यूट ऑफ ट्रेनिंग रिसर्च एंड मैनेजमेंट शिक्षा महाविद्यालय मदनपुर में बुधवार को संबन्धित विद्यालयों के प्राचार्यों के प्रतिनिधियों के साथ उन्मुखीकरण कार्यक्रम का आयोजन किया गया। इस दौरान बीएड प्रशिक्षार्थियों के शाला अवलोकन एवं शाला अभ्यास कार्यक्रम से संबंधित द्विवर्षीय सेमेस्टर पाठ्यक्रम के विभिन्न उद्देश्यों एवं योजनाओं को विस्तार से बताया गया। साथ ही शाला अभ्यास एवं शाला अवलोकन को बेहतर बनाने के लिए सुझाव लिए गए। इस कार्यक्रम में प्राचार्य एवं प्रभारी प्राचार्यों ने अपने सुझाव दिए। इस दौरान प्राचार्य डॉ. छविरानी मंडल सहित सभी अध्यापक उपस्थित थे।

ऑनलाइन रिकॉर्ड में नाम दर्ज कराने तहसील का चक्कर लगा रहा वृद्ध

रामानुजगंज। नगर के वार्ड क्रमांक 12 निवासी 75 वर्षीय गणपतर खान अपनी 20 डिसेमिल जमीन के ऑनलाइन रिकॉर्ड में त्रुटि सुधार के लिए पिछले छह वर्षों से तहसील कार्यालय के चक्कर काट रहे हैं। राजस्व अभिलेखों में गड़बड़ी के कारण वे अपनी ही जमीन का विक्रय नहीं कर पा रहे हैं, जिससे उन्हें आर्थिक और मानसिक परेशानी का सामना करना पड़ रहा है।

हो. हासिम खान आ. खलील खान का आरोप है कि भूमि का नाम आज तक ऑनलाइन बी-1, खसरा एवं नक्शा में दर्ज नहीं किया गया है। इसके कारण उन्हें विभिन्न प्रकरणों में कठिनाइयों का सामना करना पड़ रहा है। भूमि को ऑनलाइन दर्ज कराने के लिए उन्होंने आवेदन भी प्रस्तुत किया है, लेकिन अब तक सुधार नहीं हो सका है। वे पिछले छह वर्षों से राजस्व विभाग के चक्कर लगा रहे हैं, लेकिन समस्या का समाधान नहीं हुआ। इस बीच उनकी पत्नी कैसर से पीड़ित हो गईं, जिनके उपचार में अब तक लगभग 10 लाख रुपये खर्च हो चुके हैं और आगे भी करीब 20 लाख रुपये की आवश्यकता बताई जा रही है। आर्थिक संकट के चलते वे अपनी जमीन बेचना चाहते हैं, परंतु ऑनलाइन रिकॉर्ड में नाम गलत दर्ज होने के कारण बिक्री संभव नहीं हो पा रहा है।

पिकअप की टक्कर से गंभीर युवक की उपचार के दौरान मौत
अम्बिकापुर। सन्ना थाना अंतर्गत ग्राम कम्बा निवासी जय जितेंद्र राम आ. कसम राम (45 वर्ष) गत दिनों बाइक को रेलवे स्टेशन में छोड़कर काम के सिलसिले में बैतूल गया था। बुधवार को बैतूल से आने के पश्चात बाइक से घर लौट रहा था। जैसे ही ग्राम बरगोडीह के समीप पहुंचा तभी विपरीत दिशा से आ रहे पिकअप के चालक ने लापरवाही पूर्वक चलाते हुए टक्कर मार दी। दुर्घटना में बाइक चलाए गए गंभीर रूप से घायल हो गया। परजिन घायल को स्थानीय अस्पताल में उपचार कराने के पश्चात शहर के निजी अस्पताल में भर्ती कराया जहां उपचार के दौरान युवक की मौत हो गई।

श्रद्धांजलि में सूरजपुर और रामानुजगंज के न्यायाधीश व अधिवक्ता हुए शामिल

रामानुजगंज/सूरजपुर। छत्तीसगढ़ उच्च न्यायालय बिलासपुर के मुख्य न्यायाधीश की माता स्व. श्रीमती कुसुम सिन्हा की पुण्य स्मृति में उनकी आत्मा की शांति हेतु शांति हवन का आयोजन 18 फरवरी को मुख्य न्यायाधीश के शासकीय आवास उच्च न्यायालय आवासीय परिसर बोदरी बिलासपुर में किया गया। कार्यक्रम में वैदिक मंत्रोच्चार के साथ शांति हवन सम्पन्न हुआ। भजन संध्या पश्चात शोक सभा का आयोजन किया गया तथा सभी उपस्थित जनों द्वारा मौन धारण कर दिवंगत आत्मा की शांति हेतु प्रार्थना की गई। इस अवसर पर मुख्य न्यायाधीश रमेश सिन्हा की माता स्वर्गीय श्रीमती कुसुम सिन्हा के जीवन, उनके सादरपूर्ण व्यक्तित्व, संस्कारों एवं पारिवारिक मूल्यों पर प्रकाश डालते हुए कहा गया कि उनके स्नेह, मार्गदर्शन एवं आशीर्वाद ने संदेव जीवन में कल्याण, सत्यनिष्ठा एवं सेवा भाव की प्रेरणा दी। माताजी के स्नेह और आशीर्वाद की स्मृतियाँ संदेव शक्ति एवं प्रेरणा प्रदान करती रहेंगी।

लगाई गई आपराधिक कानूनों की प्रदर्शनी 525 लोगों को सरगुजा पुलिस ने लौटाया गुम हुआ मोबाइल फोन

हरिभूमि न्यूज अम्बिकापुर सरगुजा पुलिस ने गुम हुए मोबाइल फोन को बरामद करने और उनके असल मालिकों को वापस करने के लिए शुरू किए गए अभियान में बड़ी सफलता हासिल की। पुलिस ने पिछले पांच महीनों में अभियान चलाकर 525 नग मोबाइल फोन बरामद किया। बरामद किए गए मोबाइल फोन को पुलिस ने उनके मालिकों के सुपुर्द किया। इस दौरान पुलिस ने अपराधिक कानूनों की प्रदर्शनी लगाकर लोगों को नए कानून की अवधारणा से भी अवगत कराया।

बता दें कि एसएसपी सरगुजा राजेश अग्रवाल ने गुम, चोरी हुए मोबाइल फोन को उनके असल मालिकों को वापस लौटाने के लिए विशेष अभियान की शुरुआत की थी। इस अभियान के तहत एसएसपी अमोलक सिंह दिल्ली, सीएसपी राहुल बंसल के नेतृत्व में साइबर सेल व थाना व चौकी पुलिस की टीम ने पिछले पांच महीनों के भीतर 525 गुम मोबाइल फोन बरामद किया है। बरामद किए गए फोन की कीमत लगभग 1 करोड़ रूपए आंकी गई है। इसके पूर्व भी पुलिस ने अगस्त 2025 में 60 नग गुम हुए मोबाइल वापस को बरामद कर मोबाइल धारकों को वापस सौंपा गया था। गुरुवार को एसएसपी राजेश अग्रवाल के साथ ही पुलिस अधिकारियों ने बरामद किए गए मोबाइल फोन को उनके असल मालिकों को प्रदान किया। इस दौरान गुम हुए मोबाइल वापस को बरामद कर मोबाइल धारकों को वापस सौंपा गया था। गुरुवार को एसएसपी राजेश अग्रवाल के



लोगों को गुम मोबाइल देते एसएसपी व अन्य।

नागरिकों से एसएसपी ने किया आह्वान
कार्यक्रम के दौरान एसएसपी श्री अग्रवाल ने आम जनता से आह्वान किया कि वे भीड़भाड़ वाले स्थानों पर अपने मोबाइल फोन का विशेष ध्यान रखें और अगर फोन गुम हो जाए तो पुलिस को सूचित कर, रिपोर्ट दर्ज करवाएं, इसके पश्चात भारत सरकार के सीआईआईआर पोर्टल पर लॉगिन कर गुम मोबाइल की रिपोर्ट अतिव्यक्ति रूप से दर्ज करें। वहीं कार्यक्रम में सड़क सुरक्षा एवं जातयात जागरूकता अभियान भी चलाया गया। सीआईआईएवं एसएसपी सरगुजा ने उपस्थित नागरिकों को जातयात नियमों का पालन करने के लिए प्रेरित किया और विशेष रूप से दोपहिया वाहन चालकों को हेल्मेट पहनने का आह्वान किया।

जाता है, अधिकतर मामलों में पुलिस को सफलता प्राप्त होती है, जिससे नागरिकों में संतुष्टि का भाव दिखता है। डीआईजी एवं एसएसपी सरगुजा ने नागरिकों को भीड़ भाड़ वाले इलाकों में सस्जी बाजारों में शर्ट के सामने पॉकेट में मोबाइल रखने पर एहतियात बरतने की जानकारी दी। वहीं कार्यक्रम में नए आपराधिक कानूनों की प्रदर्शनी कर नागरिकों को नए कानून की अवधारणा से अवगत कराया गया। 1 जुलाई 2024 से प्रभावी भारतीय न्याय संहिता (बीएनएस), भारतीय नागरिक सुरक्षा संहिता (बीएनएसएस) और भारतीय सार्व अर्थिनियम (बीएसए) पर केंद्रित प्रदर्शनी, औपनिवेशिक कानूनों के स्थान पर आधुनिक, तकनीकी-आधारित और न्याय-उन्मुख कानूनी ढांचे को दर्शाया गया, नए कानूनों में फोरेंसिक जांच, ई-एफआईआर, महिलाओं/बच्चों के खिलाफ अपराधों पर त्वरित कार्रवाई की जानकारी प्रदान की गई, उक्त नए कानून का उद्देश्य डंड से न्याय की ओर जाना बताया गया।

इस दौरान एसएसपी अमोलक सिंह दिल्ली, सीएसपी राहुल बंसल, थाना प्रभारी कोतवाली शशिकांत सिन्हा, थाना प्रभारी मणीपुर सीपी तिवारी, उनि अभय तिवारी, साइबर सेल प्रभारी अजीत मिश्रा, सजिन सुभाष ठाकुर, आरक्षक अनुज जायसवाल, अमनपुरी, अशोक यादव, अमित विश्वकर्मा, रमेश राजवाड़े, सत्येंद्र दुबे, रामशंकर यादव, सुशील मिंज सक्रिय रहे।

कुम्दा बस्ती स्थित ग्रामीण के घर हुए धान चोरी के मामले में प्रार्थी के बेटे समेत दो आरोपी गिरफ्तार

हरिभूमि न्यूज विश्रामपुर ग्राम कुमदा बस्ती में धान चोरी की वारदात में शामिल प्रार्थी के पुत्र समेत एक अन्य युवक को पुलिस ने गिरफ्तार कर न्यायालय पेश कर दिया है, विश्रामपुर पुलिस ने बताया कि ग्राम कुमदा बस्ती निवासी 60 वर्षीय प्रार्थी रामविलास राजवाड़े ने धाना विश्रामपुर पहुंचकर अपने घर से धान चोरी होने की रिपोर्ट दर्ज कराई। पुलिस ने मामले में अज्ञात आरोपियों के खिलाफ धारा 331(4), 305(ए), 112 (2) और 3(5) के तहत अपराध पंजीबद्ध कर जांच शुरू की। धान की चोरी की तलाश में जुटी पुलिस को मुखविर से अहम सूचना मिली, सूचना के आधार पर टीम ने कार्रवाई करते हुए घेराबंदी कर दो युवकों को हिरासत में लिया, पूछताछ के दौरान जब सख्ती दिखाई गई तो दोनों ने चोरी की घटना स्वीकार कर ली, पकड़े गये आरोपियों में से एक आरोपी खुद प्रार्थी ग्रामीण का पुत्र निकला, पुलिस ने मामले में आरोपी 22 वर्षीय मुन्ना पैकार पिता झंझरु निवासी फोकटपारा शिवनंदनपुर के अलावा प्रार्थी के पुत्र 30 वर्षीय दिगंबर राजवाड़े को गिरफ्तार कर आरोपियों की निशानदेही पर चोरी किए गए आठ बोरा धान, पल्सर मोटरसाइकिल व सबल को जब्त कर लिया है। आरोपियों को पुलिस ने रिमांड पर सूरजपुर न्यायालय पेश कर दिया है। पुलिस सूत्रों के मुताबिक आरोपी दिगंबर राजवाड़े नशेड़ी किस्म का युवक है, जो नशे की लत की पीढ़ि हेतु अपने साथी मुन्ना पैकार के साथ मिलकर खुद अपने ही घर में चोरी की घटना को अंजाम दिया है।



दोनों आरोपियों ने पहले घर की गतिविधियों पर नजर रखी और मौका पाकर धान की बोरीयां निकाल लीं, वारदात को अंजाम देने के लिए पल्सर मोटरसाइकिल का इस्तेमाल किया गया।

डीजे को धीमी आवाज़ में बजाने थाना प्रभारी ने किया आह्वान

हरिभूमि न्यूज विश्रामपुर वर्तमान में सीबीएसई, आईसीएसई एवं माध्यमिक शिक्षा मंडल की बोर्ड परीक्षाएं शुरू हो चुकी हैं, इसी बीच शादी-विवाह के मौसम में डीजे साउंड सिस्टम और ध्वनि-नगाड़ों की तेज ध्वनि से छात्रों को तड़काने में परेशानियों का सामना करना पड़ रहा है, इसे देखते हुए विश्रामपुर थाना प्रभारी प्रकाश राठौर ने नगरवासियों से डीजे कम साउंड में बजाने की अपील की है। थाना प्रभारी ने कहा है कि रात 10 बजे के बाद तेज ध्वनि में डीजे बजाना प्रतिबंधित है, उन्होंने सर्वोच्च न्यायालय के निर्देशों का हवाला देते हुए स्पष्ट किया कि यदि रात 10 बजे के बाद तेज आवाज़ में डीजे बजते



पाए जाने पर डीजे संचालक एवं कार्यक्रम आयोजक के विरुद्ध विधि अनुसार कार्रवाई की जाएगी। उन्होंने बताया कि वर्तमान में बोर्ड परीक्षाओं के दौरान डीजे, इसके अलावा डीजे की अत्यधिक आवाज़ बीमार व्यक्तियों, बच्चों और बुजुर्गों के स्वास्थ्य पर भी प्रतिकूल प्रभाव डालती है, थाना प्रभारी ने आम नागरिकों से अपील की है कि सामाजिक कार्यक्रमों में नियमों का पालन करते हुए ही ध्वनि विस्तारक यंत्रों का उपयोग करें, अन्यथा पुलिस को कार्रवाई के लिए बाध्य होना पड़ेगा।

विश्व हिन्दू परिषद के विभाग कार्यालय निर्माण का भूमिपूजन

अम्बिकापुर। गुरुवार को छत्रपति शिवाजी महाराज के जयंती के अवसर पर के सोनपुर चौक पर आर्बिटर्ड भूमि पर विश्व हिन्दू परिषद (बजरंग दल) के विभाग कार्यालय का भूमिपूजन किया गया। इस दौरान परिषद के जिला अध्यक्ष विनीत गुप्ता के मार्गदर्शन एवं अध्यक्षता में भूमिपूजन कार्यक्रम सम्पन्न हुआ। जिसमें विभाग मंत्री रामेंद्र शुक्ला एवं परिषद के जिला उपाध्यक्ष नगर पालिक निगम अम्बिकापुर के पार्षद डॉ शिवमंगल सिंह ने धार्मिक वातावरण में बाबा सिया राम गिरी के वैदिक मंत्रों से पूजन कार्यक्रम सम्पन्न कराया। इस अवसर पर बजरंग दल के जिला संयोजक की अंकित दास, लक्ष्मीनारायण सिंह, विनय दास विजय केशरी, जिला सह संयोजक मीनू साहू, महेन्द्र राजवाड़े, संघ से अजय साहू मौजूद थे।



योजनाओं से प्रत्येक पात्र जन को जोड़ना हमारा दायित्व : चिंतामणि

हरिभूमि न्यूज राजपुर सरकार की योजनाएं पहुंचाई जाएं। केंद्र और राज्य सरकार मिलकर समग्र विकास के लिए निरंतर प्रयासरत हैं लेकिन इनका उद्देश्य तभी पूरा होगा जब जनप्रतिनिधि और अधिकारी मिलकर इन्हें धरातल पर उतारें। शिक्षा, प्रधानमंत्री आदर्श ग्राम योजना, राशन भंडारण एवं वितरण सहित अन्य योजनाओं की भी समीक्षा कर आवश्यक दिशा-निर्देश दिए। सांसद श्री महाराज ने अधिकारियों को वीबी जी राम जी के व्यापक प्रचार-प्रसार करने के निर्देश दिए ताकि अधिक से अधिक लोग लाभान्वित हो सके। इस दौरान सामरी विधायक श्रीमती उदेश्वरी पैकार, प्रतापपुर विधायक श्रीमती शकुन्तला पोते, जिन अध्याक्ष श्रीमती हीरामती निकुंज, कलेक्टर राजेंद्र कटारा, एसपी वैभव बैकर, डीएफओ आलोक बाजपेयी, जिन सांसदों श्रीमती नयनतारा सिंह तोमर, अपर कलेक्टर आरएन पाण्डेय, समिति के सदस्य एवं जनप्रतिनिधि सहित विभागीय अधिकारी उपस्थित रहे।

गुरुवार को जिला विकास समन्वय एवं निगरानी समिति (दिशा) की बैठक जनपद के सभाकक्ष में आयोजित की गई। बैठक में अध्यक्षता सरगुजा चिंतामणि महाराज ने की। बैठक में जिले में संचालित केंद्र प्रायोजित योजनाओं की प्रगति, उनके क्रियान्वयन की स्थिति एवं जनकल्याणकारी कार्यक्रमों की व्यापक समीक्षा की गई। सांसद ने विभागीय अधिकारियों द्वारा प्रस्तुत प्रगति प्रतिवेदन पर विस्तार से चर्चा करते हुए कहा कि विकास कार्यों की गुणवत्ता, पारदर्शिता और समयबद्धता के साथ पूरा किया जाना अत्यंत आवश्यक है। उन्होंने निर्देश देते हुए कहा कि योजनाओं के क्रियान्वयन में किसी प्रकार की लापरवाही या देरी स्वीकार्य नहीं की जाएगी। सांसद ने कहा कि हम सभी का मुख्य उद्देश्य यह होना चाहिए कि अधिक से अधिक नागरिकों तक केंद्र और राज्य

पर्यटन मंत्री ने किया 259 लाख के विकास कार्यों का भूमिपूजन

हरिभूमि न्यूज अम्बिकापुर पर्यटन एवं संस्कृति मंत्री राजेश अग्रवाल ने गुरुवार को लखनपुर विकासखंड अंतर्गत ग्राम केवरा, जमगला, पुहपुटरा, निम्हा, लहपटरा, खैरबा, केशवपुर, रामपुर एवं सुखरी के धान उपार्जन केंद्रों में विभिन्न विकास कार्यों का विधिवत भूमिपूजन किया। इस दौरान उन्होंने कहा कि राज्य सरकार किसानों की सुविधा और समृद्धि के लिए निरंतर ठोस कदम उठा रही है। इन धान उपार्जन केंद्रों में बाउंड्री वाल निर्माण, कवर्ड प्लेटफार्म निर्माण तथा अन्य आवश्यक आधारभूत संरचनाओं के विकास कार्य प्रस्तावित हैं। इन सभी कार्यों पर कुल 259.68 लाख रूपए की लागत से निर्माण कराया जाएगा। उन्होंने कहा कि राज्य सरकार का संकल्प है कि किसानों को उनकी उपज का उचित मूल्य समय पर मिले और उपार्जन प्रक्रिया पूरी तरह सुव्यवस्थित एवं पारदर्शी हो। धान उपार्जन केंद्रों में आधारभूत सुविधाओं के सुदृढ़ होने से किसानों को सुरक्षित भंडारण, सुगम परिवहन और व्यवस्थित व्यवस्था का लाभ मिलेगा। इससे



उपार्जन प्रक्रिया में पारदर्शिता और सुगमता आएगी, जिससे किसानों को न्यूनतम समय में मूल्य पर बिक्री का पूरा लाभ मिल सकेगा। प्रदेश में किसान हित सर्वोपरि है। धान उपार्जन व्यवस्था को मजबूत करने के साथ-साथ ग्रामीण अधोसंरचना के विकास पर विशेष ध्यान दिया जा रहा है, ताकि गांवों में ही बेहतर सुविधाएं उपलब्ध हो सकें। मंत्री श्री अग्रवाल ने कहा कि इन कार्यों के पूर्ण होने से धान खरीदी व्यवस्था और अधिक सुचारु होगी, जिससे किसानों को अनावश्यक असुविधा का सामना नहीं करना पड़ेगा। राज्य सरकार ने धान खरीदी को डिजिटल प्लेटफॉर्म पर ले जाकर रजिस्ट्रेशन और भुगतान प्रक्रिया को तेज किया है। सरगुजा जैसे आदिवासी बहुल क्षेत्रों में सड़क, भंडारण और बिजली सुविधाओं का विस्तार हो रहा है। पिछले वर्षों में राज्य सरकार ने किसान क्रेडिट कार्ड, बीमा योजनाओं और जैविक खेती प्रशिक्षण पर विशेष ध्यान दिया है। इन पहलों से किसानों की आय दोगुनी करने का लक्ष्य साकार हो रहा है। लखनपुर विकासखंड के इन ग्रामों में होने वाले कार्य पूर्ण होने पर न केवल उपार्जन केंद्र आधुनिक बनेंगे, बल्कि स्थानीय रोजगार के नए अवसर भी सृजित होंगे।

उपार्जन केंद्र में धान खपाने का प्रयास 75 बोरी धान सहित दो पिकअप जब्त

हरिभूमि न्यूज मानीचौक मानी स्थित धान खरीदी केंद्र में अनियमितताओं को छुपाने के उद्देश्य से समिति के कर्मचारियों द्वारा अवैध तरीके से धान खपाने की कोशिश करने का मामला सामने आया है।



जानकारी के अनुसार बीती रात करीब 11 बजे दो पिकअप धान से लदे हुए खरीदी केंद्र परिसर में पहुंचे। बताया जा रहा है कि यह धान रिपोर्ट में दर्ज नहीं था और इसे पूर्व में हुई गड़बड़ियों को समाप्त करने के लिए केंद्र में खपाने की तैयारी की जा रही थी। स्थानीय ग्रामीणों को देर रात केंद्र परिसर में हो रही हलचल पर संदेह हुआ। जब ग्रामीण मौके पर पहुंचे तो उन्होंने देखा कि दो पिकअप से धान उतारने की तैयारी चल रही है। ग्रामीणों ने तत्काल वाहन चालकों और मौजूद कर्मचारियों से पूछताछ की लेकिन स्पष्ट जवाब नहीं मिलने पर उन्होंने वाहनों को रोक लिया और प्रशासन को सूचना दी। सूचना मिलते ही संबंधित प्रशासनिक अधिकारी और

महापौर निधि से प्रदान की गई राशि, छात्र-छात्राओं को प्रोत्साहित करने की गई थी घोषणा संघ लोक सेवा आयोग की परीक्षा पास करने पर केशव को मेयर ने दिया एक लाख का चेक

हरिभूमि न्यूज अम्बिकापुर नगर निगम सरकार द्वारा मेधावी छात्र द्वारा संघ लोक सेवा आयोग की परीक्षा सफलता पूर्वक पास करने पर एक लाख रूपए का चेक प्रदान किया गया। इस दौरान महापौर श्रीमती मंजूषा भगत ने संघ लोक सेवा आयोग की परीक्षा में सफलता हासिल करने वाले केशव गर्ग को चेक प्रदान कर उनके उज्वल भविष्य की कामना की गई। बता दें कि नगर निगम की महापौर श्रीमती मंजूषा भगत की सरकार ने संघ लोक सेवा आयोग की परीक्षा सफलता पूर्वक पास करने पर छात्र-छात्राओं को एक लाख रूपए का चेक प्रदान करने की घोषणा की गई थी। इसी कड़ी में गुरुवार को नगर निगम के महापौर कक्ष में महापौर श्रीमती मंजूषा भगत एवं सभापति हरमिंदर सिंह टिन्नी द्वारा महापौर सम्मान निधि से संघ लोक सेवा आयोग की परीक्षा उत्तीर्ण कर शहर को गौरवान्वित करने वाले मेधावी छात्र अग्रसेन वार्ड चंद्रगी राम ठावर निवासी केशव गर्ग आ. विनोद गर्ग 1 लाख रूपए का चेक प्रदान कर उत्साहवर्धन किया गया, साथ ही उन्हें उज्वल भविष्य की शुभकामनाएं प्रदान की गईं। महापौर की घोषणा अनुसार शहर के मेधावी ऐसे जो संघ लोक सेवा आयोग (यूपीएससी) की परीक्षा उत्तीर्ण कर शहर को गौरव प्रदान करने वाले युवाओं को



महापौर सम्मान निधि से एक लाख की राशि भेंट कर प्रोत्साहित की जाएगी जिससे प्रोत्साहित होकर



अन्य युवा भी देश के सबसे प्रतिष्ठित परीक्षा में सफल होकर नगर एवं प्रदेश को गौरव प्रदान

करेंगे। इस योजना अंतर्गत पूर्व में भी नगर के मेधावी छात्रा बौरीपारा निवासी सुश्री प्राची जायसवाल आ. मोहन जायसवाल एवं खरसिया रोड कुंडला सिटी निवासी छात्र नीरज कुमार गोयल आ. विजय गोयल को भी एक-एक लाख की राशि भेंट कर प्रोत्साहित किया जा चुका है। इस अवसर पर महापौर परिसर के सदस्य मनीष सिंह, जितेंद्र सोनी, श्रीमती ममता तिवारी, श्रीमती श्वेता गुप्ता, श्रीमती प्रियंका गुप्ता, विपिन पांडेय, शशिकांत जायसवाल, सुशांत घोष, पार्षद मनोज गुप्ता, विकास पांडेय, पविंदर सिंह, सचिव सुश्री सरिता गुप्ता सहित कर्मचारीगण उपस्थित रहे।

खबर संक्षेप

आईएमए ने दिया मेडिकल कॉलेज अस्पताल को बेडशीट

रायगढ़। इंडियन मेडिकल एसोसिएशन आईएमए रायगढ़ द्वारा सामाजिक सहयोग कार्यक्रम के अंतर्गत आज स्व. लखीराम अग्रवाल स्मृति शासकीय चिकित्सा महाविद्यालय संबद्ध संत बाबा गुरु घासीदास स्मृति शासकीय चिकित्सालय रायगढ़ में 100 चादर बेडशीट प्रदान की गई। यह सहयोग मरीजों की सुविधा और अस्पताल की व्यवस्थाओं को सुदृढ़ करने की दिशा में एक महत्वपूर्ण पहल मानी जा रही है। कार्यक्रम के दौरान मेडिकल कॉलेज रायगढ़ के अधिष्ठाता डॉ. संतोष कुमार ने आईएमए रायगढ़ की इस सराहनीय पहल के लिए आभार व्यक्त करते हुए कहा कि इस प्रकार के सामाजिक सहयोग से मरीजों को बेहतर उपचार वातावरण उपलब्ध कराने में सहायता मिलती है।

बिना अनुमति नहीं छोड़ सकते मुख्यालय

सारंगढ़। छत्तीसगढ़ विधानसभा सत्र सोमवार 23 फरवरी से प्रारंभ होकर 20 मार्च तक आहूत किया गया है। कलेक्टर डॉ. संजय कन्नौजे ने जिले के समस्त विभागों में पदस्थ एवं कार्यरत अधिकारियों एवं कर्मचारियों को आदेशित किया है कि विधानसभा सत्र की अवधि में वे सक्षम प्राधिकारी की पूर्वानुमति के बिना न तो अवकाश पर रहेंगे और न ही मुख्यालय छोड़ेंगे।

विधानसभा सत्र के दौरान प्राप्त होने वाले तारांकित एवं अतारांकित प्रश्नों, स्थगन प्रस्ताव, शून्यकाल, ध्यानाकर्षण सूचना, आश्वासनों, आशासकीय संकल्पों, याचिकाओं तथा लोक लेखा समिति से संबंधित पत्राचार एवं सूचनाओं पर निर्धारित समयावधि में त्वरित कार्यवाही सुनिश्चित करने के उद्देश्य से आदेश जारी किए हैं।

ध्वनि विस्तारक यंत्रों पर लगा प्रतिबंध

सारंगढ़। कलेक्टर एवं जिला दण्डाधिकारी डॉ. संजय कन्नौजे ने छत्तीसगढ़ माध्यमिक शिक्षा मंडल रायपुर द्वारा आयोजित बोर्ड परीक्षा वर्ष 2026 को ध्यान में रखते हुए परीक्षार्थियों को अनुकूल वातावरण उपलब्ध कराए जाने के उद्देश्य से ध्वनि प्रदूषण नियंत्रण अधिनियम 2000 तथा कोलाहल नियंत्रण अधिनियम 1985 के तहत ध्वनि विस्तारक यंत्रों के संचालन पर तत्काल प्रभाव से प्रतिबंध का आदेश जारी कर लागू किया है। विशेष एवं अपरिहार्य परिस्थितियों में ध्वनि विस्तारक यंत्रों के उपयोग के लिए संबंधित अनुविभागीय अधिकारी राजस्व एवं अनुविभागीय दण्डाधिकारी सारंगढ़ और बिलासपुर द्वारा नियमानुसार सीमित अवधि, समय एवं शर्तों के अधीन अनुमति प्रदान की जा सकेगी।

मुईयां व्हाट्सऐप चैटबॉट से राजस्व सेवाओं का लाभ

रायगढ़। राज्य में डिजिटल गवर्नेंस को और अधिक सशक्त बनाने की दिशा में एक अभिनव पहल करते हुए मुईयां व्हाट्सऐप चैटबॉट सेवा प्रारंभ की गई है। इस सुविधा का उद्देश्य आम नागरिकों को राजस्व संबंधी सेवाएं सरल, पारदर्शी और त्वरित रूप से उपलब्ध कराना है। अब जमीन से जुड़े कार्यों के लिए नागरिकों को कार्यालयों के चक्कर नहीं लगाने पड़ेंगे, बल्कि वे घर बैठे अपने मोबाइल फोन के माध्यम से विभिन्न सेवाओं का लाभ प्राप्त कर सकेंगे। चैटबॉट सेवा के जरिए नागरिकों को जमीन संबंधी जानकारी, राजस्व न्यायालय से संबंधित विवरण, मोबाइल नंबर जोड़ने की सुविधा, आधार नंबर जोड़ने हेतु ऑनलाइन आवेदन, किसान किताब के लिए आवेदन तथा न्यायमार्ग से जुड़ी सेवाएं उपलब्ध कराई जा रही हैं।

एनटीपीसी ने दिया 295 बेडशीट

घरघोड़ा। एनटीपीसी तलाहपाली द्वारा अपने कॉर्पोरेट सामाजिक उत्तरदायित्व सीएसआर पहल के तहत सामुदायिक स्वास्थ्य केंद्र घरघोड़ा को 295 गन बेडशीट प्रदान की गई है। यह पहल स्वास्थ्य केंद्र में स्वच्छता और मरीजों के लिए सुविधाओं में सुधार लाने के उद्देश्य से की गई है। एनटीपीसी द्वारा प्रदान की गई बेडशीट्स का उपयोग स्वास्थ्य केंद्र में मरीजों के लिए किया जाएगा, जिससे उन्हें स्वच्छ और आरामदायक वातावरण मिल सके। इस योगदान से स्वास्थ्य केंद्र की सेवाओं में सुधार होगा और मरीजों को बेहतर स्वास्थ्य सुविधाएं मिलेंगी।

मनोरा में स्वास्थ्य पंचायत सम्मेलन



जशपुरनगर। जशपुर जिले के मनोरा विकासखंड मुख्यालय में आयोजित स्वास्थ्य पंचायत सम्मेलन उत्साह, स्वाहागिता और जनजागरूकता का प्रभावी संच बनकर उभरा। कार्यक्रम में मुख्य अतिथि के रूप में जशपुर विधायक राधुनी भात की उपस्थिति रही, जिन्होंने ग्रामीण स्वास्थ्य व्यवस्था को और सुदृढ़ बनाने का आह्वान

किया। सम्मेलन में विशिष्ट अतिथि के रूप में शांति भगत, सुभमा सिंह, अरविंद भगत, रंजीत भगत, श्यामलाल भगत, गोविंद भगत, पंकज मंडल (अध्यक्ष), मैनेजर राम रामदास, सुधीर भगत सहित अन्य जनप्रतिनिधि एवं अधिकारी उपस्थित रहे। साथ ही मितानिन बहनों की सक्रिय भागीदारी ने कार्यक्रम को और अधिक प्रभावी बनाया।

स्वस्थ पंचायत, सशक्त समाज का संकल्प
कार्यक्रम का उद्देश्य स्वास्थ्य सेवाओं को गांव-गांव तक सशक्त रूप से पहुंचाना, जनजागरूकता को बढ़ावा देना तथा बेहतर चिकित्सा सुविधाओं की उपलब्धता सुनिश्चित करना रहा। वक्तव्यों ने "स्वस्थ पंचायत - सशक्त समाज" के संकल्प को दोहराते हुए सामुदायिक सहभागिता को ही सफलता की कुंजी बताया।

महत्वपूर्ण एवं प्रेरणादायक पहल
यह स्वास्थ्य सम्मेलन ग्रामीण स्वास्थ्य ढांचे को मजबूत करने की दिशा में एक महत्वपूर्ण और प्रेरणादायक पहल के रूप में देखा जा रहा है। जिससे ग्रामीण परिवेश में रहने भी पालने वाले व्यस्क एवं बच्चों को स्वास्थ्य सुविधा आसानी से उपलब्ध कराया जा सके।

तमनार, घरघोड़ा, लैलूंगा व खरसिया के ग्रामों को मिलेगा बारहमासी संपर्क

आदिवासी ब्लॉकों में बिछेगा सड़कों का जाल 32 करोड़ की लागत से हो रहा निर्माण

हरिभूमि न्यूज ►► रायगढ़

जिले के पांच आदिवासी ब्लॉकों में सड़कों का जाल बिछ रहा है। इससे धरमजयगढ़, तमनार, घरघोड़ा, लैलूंगा व खरसिया के लोग बारहमासी आवाजाही की सुविधा मिलेगी। शिक्षा स्वास्थ्य और बाजार तक पहुंच भी आसान होगा। जिला खनिज न्यास डीएमएफ मद से 32 करोड़ 12 लाख 21 हजार रुपए की लागत से 14 सड़क निर्माण एवं मरम्मत कार्य प्रगतिरत हैं।



निर्माणाधीन सड़क और निरीक्षण में पहुंचे कलेक्टर।

इन परियोजनाओं का लक्ष्य केवल सड़क निर्माण तक सीमित नहीं है। बल्कि सुदूर वनांचल क्षेत्रों के सामाजिक आर्थिक विकास को नई गति प्रदान करना है। लंबे समय से कच्चे, उबड़ खाबड़ और बरसात में बाधित होने वाले मार्गों के कारण ग्रामीणों को शिक्षा, स्वास्थ्य, रोजगार और बाजार तक पहुंचने में गंभीर समस्याओं का सामना करना पड़ता था। अब इन सड़कों के निर्माण से बारहमासी आवागमन सुनिश्चित हो सकेगा और ग्रामीण जीवन में व्यापक सकारात्मक बदलाव आएगा।

एसे जुड़ेगा रोड कनेक्टिविटी

धरमजयगढ़ विकासखंड में सेमीपाली से कोथा, ससकोबा नग्न रोड से पाराघाटी, ससकोबा पाराघाटी रोड से बैगापरा तथा ग्राम पंचायत पुरखुदा से वितापाली तक सड़क एवं रिटर्निंग वॉल तमनार में पतरापाली से बरकसपाली, अमलीढोडा पोपमजीएस्वाई रोड से समकेरा गौरखहरी, पालीघाट तमनार से जोबरो, टी.10 बरकसपाली से रेगाळबहरी तथा कांटाझरिया से सलिहारी, घरघोड़ा क्षेत्र में तुमीडीह से छरंटांगर, कुडूमकेला से पुरी तथा घरघोड़ा लैलूंगा मुख्य मार्ग से कुरुंजखोल तक सड़क निर्माण कार्य जारी है। लैलूंगा ब्लॉक में गहनाझरिया चुकवासुपारा

से लमनीपारा और खरसिया ब्लॉक में खड़गांव से गोडुपार बस्ती तक सड़क निर्माण कार्य प्रगति पर है। दर्जनों गांवों का सीधा संपर्क मुख्य सड़कों से स्थापित होगा और आंतरिक ग्रामीण संपर्क मार्गों को स्थायी मजबूती मिलेगी। कलेक्टर मयंक चतुर्वेदी ने पिछले दिनों जिले के सुदूर वनांचल क्षेत्र तमनार विकासखंड अंतर्गत डीएमएफ मद से स्वीकृत पतरापाली से बरकसपाली मार्ग का स्थल निरीक्षण किया। उन्होंने निर्माण कार्य की प्रगति की विस्तार से समीक्षा की तथा संबंधित अधिकारियों और टेकडार को निर्धारित समय सीमा में गुणवत्तापूर्ण कार्य पूर्ण करने के निर्देश दिए।

से लमनीपारा और खरसिया ब्लॉक में खड़गांव से गोडुपार बस्ती तक सड़क निर्माण कार्य प्रगति पर है। दर्जनों गांवों का सीधा संपर्क मुख्य सड़कों से स्थापित होगा और आंतरिक ग्रामीण संपर्क मार्गों को स्थायी मजबूती मिलेगी। कलेक्टर मयंक चतुर्वेदी ने पिछले दिनों जिले के सुदूर वनांचल क्षेत्र तमनार विकासखंड अंतर्गत डीएमएफ मद से स्वीकृत पतरापाली से बरकसपाली मार्ग का स्थल निरीक्षण किया। उन्होंने निर्माण कार्य की प्रगति की विस्तार से समीक्षा की तथा संबंधित अधिकारियों और टेकडार को निर्धारित समय सीमा में गुणवत्तापूर्ण कार्य पूर्ण करने के निर्देश दिए।

जैविक खेती और स्वास्थ्यवर्धक फसलों का दिया प्रशिक्षण



किसानों ने सीखे उन्नत खेती के गुर

कोतबा। उद्यानिकी महाविद्यालय एवं अनुसंधान केंद्र कोतबा में 20 फरवरी को किसानों के लिए उन्नत उद्यानिकी तकनीक एवं आगामी फसल योजना पर विशेष पर एक दिवसीय विशेष प्रशिक्षण कार्यक्रम का सफलतापूर्वक आयोजन किया गया। इस शिविर में जशपुर जिले के ग्रामीण अंचल के प्रगतिशील किसानों को टमाटर, आम और गेंदा जैसी प्रमुख मौसमी फसलों की वैज्ञानिक खेती और उनके उन्नत प्रबंधन की विस्तार से

जानकारी दी गई। कार्यक्रम का विधिवत शुभारंभ महाविद्यालय के अधिष्ठाता (डीन) अरविंद कुमार साय ने किया। अपने उद्घाटन संबोधन में उन्होंने जशपुर जिले की भौगोलिक व जलवायु परिस्थितियों के अनुकूल कृषि एवं उद्यानिकी फसलों की वैज्ञानिक खेती पर बल दिया। श्री साय ने किसानों से अपील की कि वे कृषि रसायनों का कम से कम इस्तेमाल करें और जैविक खेती को अपनाकर स्वास्थ्यवर्धक फसलें उगाएं।

कम लागत में अधिक मुनाफे के टिप्स

प्रशिक्षण सत्र के दौरान कृषि वैज्ञानिकों ने किसानों को कई महत्वपूर्ण तकनीकी जानकारीयें प्रेजेंटेशन के माध्यम से दिया गया। जिसमें टमाटर की गार्पिंटिंग के विषय पर डॉ. मुकुंश खरसन ने किसानों को टमाटर की गार्पिंटिंग (कलमी) किस्मों के चुनाव और उनके उचित पोषण की नवीनतम तकनीकों समझाई। वहीं गेंदे फूल की व्यावसायिक खेती की जानकारी डॉ. गैरीया सिन्हा किरपोड़ा ने गेंदा फूल की व्यावसायिक खेती के फायदों पर प्रकाश डाला। उन्होंने बताया कि गेंदे का उपयोग 'प्रॉब फसल' और 'अंतर्वर्तीय फसल' के रूप में कर किसान कैसे कम समय और व्युत्पन्न लागत में अधिक मुनाफा कमा सकते हैं। मिट्टी परीक्षण के बारे में विशेषज्ञों ने बाजार की मांग के अनुसार उच्च गुणवत्ता वाले उत्पादों के लिए मिट्टी परीक्षण और संतुलित खाद के उपयोग को अनिवार्य बताया।

टमाटर, आम और गेंदे की वैज्ञानिक खेती पर विशेष जोर



कैलेंडर और लीफलेट का वितरण

कार्यक्रम के अंत में सभी उपस्थित किसानों को स्थलमा गांधी उद्यानिकी एवं वानिकी विश्वविद्यालय, दुर्गा (छा) का वर्ष 2026 का वार्षिक कैलेंडर तथा विभिन्न फसलों की जानकारी से संबंधित लीफलेट प्रदान किए गए। इस महत्वपूर्ण आयोजन में महाविद्यालय के प्राध्यापक डॉ. जय किशन भगत, डॉ. अभिलाष मिश्रा, परमेश्वर यादव सहित समस्त कर्मचारीगण, छात्र-छात्राएं और जशपुर जिले के विभिन्न गांवों से आए प्रगतिशील किसान बड़ी संख्या में उपस्थित रहे।

एकीकृत कीट एवं रोग प्रबंधन की सलाह

रोग प्रबंधन प्रणाली अपनाने की सलाह दी। सैद्धांतिक प्रशिक्षण के पश्चात किसानों को महाविद्यालय के फल, सब्जी उद्यान और पुष्प वाटिका का भ्रमण कराया गया, जहां उन्होंने विभिन्न फसलों की वैज्ञानिक खेती का सजीव अवलोकन किया। इस दौरान एक संवाद सत्र भी रखा गया, जिसमें विशेषज्ञों ने किसानों के सवालों के संतोषजनक जवाब दिए। उन्हें यह सीखाया गया कि कम लागत में अधिक से अधिक मुनाफा कैसे कमाया जा सकता है।

आमा से रखा जाएगा प्रत्येक व्यक्ति के बीमारी और इलाज का रिकार्ड

सारंगढ़। मुख्य चिकित्सा एवं स्वास्थ्य अधिकारी कार्यालय सारंगढ़ में स्वास्थ्य एवं स्वच्छता स्थायी समिति की बैठक आयोजित हुई। बैठक में बताया गया कि आमा कार्ड आयुष्मान भारत डिजिटल मिशन का हिस्सा है, जो देशवासियों को डिजिटल हेल्थ आईडी प्रदान करता है। यह 15 अंकों का अद्वितीय नंबर है जो स्वास्थ्य रिकार्ड को सुरक्षित रखता है तथा विभिन्न अस्पतालों व डॉक्टरों के बीच साझा करने योग्य बनाता है। कार्ड बनाने के लिए आधार या मोबाइल नंबर से ऑनलाइन पंजीकरण किया जा सकता है। यह डिजिटल सुरक्षित, निःशुल्क, गोपनीय और पेंपरलेस है। आमा कार्ड से एकिकृत स्वास्थ्य डेटा, टेस्ट रिपोर्ट, प्रिस्क्रिप्शन, वैकसीनेशन, इतिहास, एक जगह संग्रहित से तत्काल लाभ होगा।



एनएसएस इकाई का सात दिवसीय विशेष शिविर प्रारंभ

हरिभूमि न्यूज ►► जशपुरनगर
ग्राम पंचायत बरटोली, जशपुर के सामुदायिक भवन "सदभाव मंडप भवन" में शासकीय विजय भूषण सिंह कन्या महाविद्यालय जशपुर की राष्ट्रीय सेवा योजना इकाई द्वारा सात दिवसीय विशेष शिविर का शुभारंभ किया गया। शिविर का मुख्य उद्देश्य "नशा मुक्त भारत के लिए युवा है" निर्धारित किया गया है। कार्यक्रम का शुभारंभ दीप प्रज्वलन एवं सरस्वती वंदना के साथ हुआ। कार्यक्रम अधिकारी सुश्री सीमा भगत ने एनएसएस के उद्देश्यों एवं गतिविधियों की विस्तृत जानकारी देते हुए बताया कि एनएसएस का आदर्श वाक्य "नाटो मी बट यू" विद्यार्थियों को निस्वार्थ सेवा एवं समाज के प्रति समर्पण की प्रेरणा देता है। प्राचार्य डॉ.एम गुप्ता ने अपने संबोधन में कहा कि एनएसएस की गतिविधियां विद्यार्थियों और युवाओं के व्यक्तित्व विकास का सशक्त माध्यम हैं। उन्होंने स्वयंसेवकों को अनुशासन, नेतृत्व एवं टीम भावना के साथ कार्य करने के लिए प्रेरित करते हुए शुभकामनाएं दीं।

शिविर के दूसरे दिन स्वयंसेवी छात्राओं ने वामवासियों को नशे के दुष्परिणामों के बारे में जागरूक किया तथा सभी को नशा न करने की शपथ दिलाई। आगामी दिनों में वाम में विशेष रूप से स्वच्छता एवं सफाई अभियान चलाया जाएगा। साथ ही बुककड-नाटक एवं गीतों के माध्यम से वामियों को नशे और अन्य बुरी आदतों से दूर रहने के लिए प्रेरित किया जाएगा। यह सात दिवसीय शिविर युवाओं में सामाजिक उत्तरदायित्व की भावना विकसित करने तथा ग्राम विकास में सक्रिय भागीदारी सुनिश्चित करने की दिशा में एक महत्वपूर्ण पहल है।

शासकीय सामुदायिक स्वास्थ्य केंद्र को मिली वाशिंग मशीन

घरघोड़ा। घरघोड़ा में अनुविभागीय अधिकारी राजस्व घरघोड़ा के विशेष प्रयास से एसईसीएल साउथ ईस्टर्न कोलफील्ड्स लिमिटेड बरोद जिला रायगढ़ छग द्वारा अपने कॉर्पोरेट सामाजिक उत्तरदायित्व सीएसआर पहल के तहत शासकीय सामुदायिक स्वास्थ्य केंद्र घरघोड़ा को 02 गन 12 किलोग्राम का वाशिंग मशीन प्रदान की गई है। यह पहल स्वास्थ्य केंद्र में स्वच्छता और संक्रमण नियंत्रण को बढ़ावा देने के उद्देश्य से की गई है। वाशिंग मशीन का उपयोग स्वास्थ्य केंद्र में बिस्तर की चादरें, तौलिए और अन्य कपड़ों को धोने के लिए किया जाएगा, जिससे मरीजों को स्वच्छ और सुरक्षित वातावरण मिल सके। इस योगदान से स्वास्थ्य केंद्र की सेवाओं में सुधार होगा और मरीजों को बेहतर स्वास्थ्य सुविधाएं मिलेंगी। एसईसीएल के इस प्रयास की सराहना करते हुए, स्वास्थ्य केंद्र के प्रभारी अधिकारी डॉ. संतराम पैरार ने कहा एसईसीएल द्वारा प्रदान की गई वाशिंग मशीन हमारे स्वास्थ्य केंद्र के लिए एक महत्वपूर्ण योगदान है।



मेडिकल कॉलेज में घुटना टिकेआर कूल्हा प्रत्यारोपण सर्जरी की सुविधा

रायगढ़। मेडिकल कॉलेज में लगातार स्वास्थ्य सुविधाओं में विस्तार हो रही है, जिससे आमजन लाभान्वित हो रहे है। इसी कड़ी में स्व. लखीराम अग्रवाल स्मृति शासकीय चिकित्सा महाविद्यालय संबद्ध संत बाबा गुरु घासीदास जी स्मृति शासकीय चिकित्सालय रायगढ़ के अस्थि रोग विभाग में घुटना प्रत्यारोपण सर्जरी एवं कूल्हा प्रत्यारोपण सर्जरी की अत्याधुनिक सुविधा पूरी तरह सुचारु रूप से मरीजों को उपलब्ध कराई जा रही है। इस सुविधा से लंबे समय से जोड़ों की गंभीर समस्या और असहनीय दर्द से जूझ रहे मरीजों को बड़ी राहत मिल रही है।

अस्थि रोग विभागाध्यक्ष डॉ. प्रवीण जूंगड़े के अनुसार गठिया, ऑस्टियो आर्थराइटिस, रूमेटॉइड आर्थराइटिस, दुर्घटना के बाद जोड़ों की क्षति अथवा लंबे समय से कूल्हे और घुटने के दर्द से पीड़ित मरीजों के लिए यह सर्जरी अत्यंत लाभकारी साबित हो रही है। सर्जरी के पश्चात मरीज सामान्य जीवन को और तेजी से लौट रहे हैं और उनकी चलने-फिरने की क्षमता में उल्लेखनीय सुधार हो रहा है। अधिष्ठाता डॉ. संतोष कुमार ने बताया कि इन सर्जरी के माध्यम से मरीजों को वर्षों से चले आ रहे दर्द से स्थायी राहत मिलता है तथा उनके जीवन की गुणवत्ता में सकारात्मक बदलाव आता है। निजी अस्पतालों में प्रति जोड़ एवं घुटना प्रत्यारोपण की सर्जरी में 2.5 से 3 लाख रुपए का खर्च होता है जो शासकीय मेडिकल कॉलेज रायगढ़ में यह सुविधा उपलब्ध होने से मरीजों को आयुष्मान योजना के तहत इलाज का लाभ मिल रहा है।



स्वामी जी 93406-38884

By Train - रिजर्वेशन व स्पेल पकेज से

चार धाम यात्रा
हरिद्वार, ऋषिकेश, गंगोत्री, यमुनोत्री, बद्रीनाथ, केदारनाथ

यात्रा दिनांक
18 अप्रैल 2026
02 मई 2026
18 मई 2026
02 जून 2026
14 दिन की यात्रा

स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम बटों पर तीर्थ यात्रा
9111111866, 8275757579
Head Office : बाण्डुव प्लेनर सिटी सेंट्रल मॉल वाकर हाउस रोड कोरबा (छ.ग.)

Online Booking - www.tripuryatra.com

Individual & Group Tour
Honeymoon Tours
School Collage Tour

19 मार्च, 09 अप्रैल, 07 मई
21 मई, 04 जून 2026 (10 दिन)

सुविधा ज्यादा सबसे कम राशि पर

नेपाल विदेश यात्रा
लुंबिनी (भगवान बुद्ध का जन्म स्थान), काठमांडू (बुद्ध नीलकंठ, बुद्ध स्तूप)
माँ मनोकामना देवी, पशुपतिनाथ, जनकपुर (सोता मैया का जन्म स्थान), पोखरा (गुप्तेश्वर महादेव, डीवेंड फॉल विद्यवासीनी मंदिर, फेवालेक),

राशि-स्त्रीपर 13,500/-, 3 स्त्री 22,500/-, 2 स्त्री 25,500/-+ 5% GST!

Since-2007
श्री त्रिपुर तीर्थ यात्रा सेवा समिति
संपर्क करें:- 7354-411411

DR. ABHIMANYU'S AYURVEDA MULTISPECIALITY HOSPITAL
PAIN | PANCHAKOMA | PREVA | PEDIA | GYNAI | SKIN

छत्तीसगढ़ का प्रथम 20 बिस्तरीय हॉस्पिटल जो की पूर्ण रूप से आयुर्वेदिक उपचार को समर्पित

7 सेक्टर - 7 कमल मिडार, रायपुर (छ.ग.) 98224-86864, 82622-22003
9 सिटी सेंटर - कुम्भा टॉकीय के सामने, तमब कालोनी रायपुर (छ.ग.) 9826446668

समस्त रोगों का आयुर्वेदिक पद्धति द्वारा इलाज
हृदयी एवं जोड़ों का दर्द • नसों का रोग
त्वचा एवं बालों का रोग • स्त्री रोग • मानसिक रोग
मूत्र संबंधी रोग • मधुमेह (डायबिटीज) • नेत्र रोग
किडनी संबंधी रोग • पेट संबंधी विकार • थायरॉइड
अस्थिमा • मोटापड़ा • मांसपेशी का रोग
जलवायु रोग विभाजन